



11.11.2022

കേരള ഭാഷാ ഇൻസ്റ്റിറ്റ്യൂട്ട് പരിഭാഷകരെ തേടുന്നു.

തിരുവനന്തപുരം: ശാസ്ത്രസാങ്കേതിക വിഷയങ്ങളിലും ഭാഷ, സാഹിത്യം, ചരിത്രം, കലകൾ, ഗണിതശാസ്ത്രം, സംഗീതം, വ്യാകരണം തുടങ്ങിയ വിഷയങ്ങളിലുമുള്ള വൈജ്ഞാനിക പുസ്തകങ്ങൾ പ്രസിദ്ധീകരിക്കുന്ന കേരള ഭാഷാ ഇൻസ്റ്റിറ്റ്യൂട്ട് സൈദ്ധാന്തിക ഗ്രന്ഥങ്ങൾ പരിഭാഷപ്പെടുത്തി പ്രസിദ്ധീകരിക്കാനുള്ള നടപടിയുടെ ഭാഗമായി പരിഭാഷകരുടെ സേവനം തേടുന്നു. ചുവടെ പറയുന്ന യോഗ്യതയുള്ളവർ 'ഡയറക്ടർ, കേരള ഭാഷാ ഇൻസ്റ്റിറ്റ്യൂട്ട്, നളന്ദ, തിരുവനന്തപുരം-695003' എന്ന വിലാസത്തിൽ 2022 നവംബർ 20ന് മുമ്പ് ലഭിക്കത്തക്കവിധത്തിൽ തപാലിലോ, director@silkerala.in എന്ന ഇമെയിലിലോ അപേക്ഷ അയയ്ക്കേണ്ടതാണ്.

യോഗ്യതകൾ

1. ശാസ്ത്ര മാനവിക വിഷയങ്ങളിൽ ബിരുദാനന്തരബിരുദമുള്ളവർ, നിയമം, മെഡിസിൻ, എഞ്ചിനീയറിംഗ് ഇവയിൽ ഏതിലെങ്കിലും ബിരുദമുള്ളവരായിരിക്കണം.
2. മലയാള പരിജ്ഞാനമുള്ളവരായിരിക്കണം അപേക്ഷകർ.

- അപേക്ഷയോടൊപ്പം 10 പേജിൽ കുറയാത്ത ഒരു പ്രതിപാദ്യം ഇംഗ്ലീഷ് ഭാഷയിൽ നിന്ന് മലയാളത്തിലേക്ക് പരിഭാഷപ്പെടുത്തിയതിന്റെ സ്വയം സാക്ഷ്യപ്പെടുത്തിയ പകർപ്പും ആയതിന്റെ ഇംഗ്ലീഷ് പാഠവും കൂടി ഉള്ളടക്കം ചെയ്യണം.
- നിലവിൽ മറ്റു ജോലികളിൽ ഏർപ്പെട്ടിരിക്കുന്നവർക്കും അപേക്ഷിക്കാവുന്നതാണ്.
- അപേക്ഷകരിൽ നിന്ന് തിരഞ്ഞെടുക്കുന്നവരെ ലഭ്യതയനുസരിച്ച് ഇൻസ്റ്റിറ്റ്യൂട്ടിലെ പരിഭാഷ ജോലി ഏൽപ്പിക്കുന്നതാണ്.
- ഇൻസ്റ്റിറ്റ്യൂട്ടിൽ നിശ്ചയിക്കപ്പെടുന്ന പുസ്തകം പരിഭാഷകരെ അറിയിക്കുന്ന മുറയ്ക്ക് ഇൻസ്റ്റിറ്റ്യൂട്ടിൽ വന്ന് കൈപ്പറ്റി സമയബന്ധിതമായി പരിഭാഷ പൂർത്തിയാക്കി ഇൻസ്റ്റിറ്റ്യൂട്ടിൽ തിരിച്ചെൽപ്പിക്കേണ്ടതാണ്.
- ജോലികൾ പൂർത്തിയാക്കി ഇൻസ്റ്റിറ്റ്യൂട്ടിൽ തിരിച്ചെൽപ്പിക്കുന്ന മുറയ്ക്ക് ഇൻസ്റ്റിറ്റ്യൂട്ട് നിരക്കിൽ പ്രതിഫലം നൽകുന്നതാണ്.

വെബ്സൈറ്റ് : www.keralabhashainstitute.org/

ഡോ. സത്യൻ എം.
 ഡയറക്ടർ